

આણંદ કૃષિ યુનિવર્સિટીનો આંતર કોલેજ અને આંતર પોલીટેકનીક એથલેટીક મીટ કાર્યક્રમ

તા. ૨-૩ માર્ચ, ૨૦૨૩ એમ કુલ બે દિવસ આણંદ કૃષિ યુનિવર્સિટીનો આંતર કોલેજ અને આંતર પોલીટેકનીક એથલેટીક મીટનો કાર્યક્રમ કૃષિ મહાવિદ્યાલય-વ-કૃષિ પોલીટેકનીક, વસો દ્વારા સ્પોર્ટ્સ કોમ્પલેક્ષ, સ્પોર્ટ્સ ઓથોરીટી ઓફ ગુજરાત, નડીયાદ ખાતે યોજાઈ ગયો.

આ કાર્યક્રમનું ઉદ્ઘાટન કાર્યક્રમ આણંદ કૃષિ યુનિવર્સિટીના માનનીય કુલપતિશ્રી ડૉ. કે.બી. કથીરીયાનાં અધ્યક્ષપણા હેઠળ યોજાયો હતો કે જેમાં આણંદ કૃષિ યુનિવર્સિટીનાં અધિકારીશ્રીઓ ડૉ. એચ. બી. પટેલ વિસ્તરણ શિક્ષણ નિયામકશ્રી, ડૉ. ડી.એચ.પટેલ, નિયામકશ્રી, વિદ્યાર્થી કલ્યાણ, કુલસચિવ શ્રી ડૉ.જી.આર.પટેલ, ડીનશ્રી (કૃષિ) ડૉ. વાય. એમ. શુક્લા તથા વિવિધ કોલેજો તથા પોલીટેકનીકનાં આચાર્યશ્રીઓ, સ્ટાફગણ હાજર રહેલ. આ કાર્યક્રમમાં ડૉ. મનસુખભાઈ તેવેથીયા, જિલ્લા રમતગમત વિકાસ અધિકારી, નડીયાદ તથા શ્રી અક્ષય મકવાણા, જિલ્લા યુવા વિકાસ અધિકારી, નડીયાદ મુખ્ય મહેમાન તરીકે ઉપસ્થિત રહી વિદ્યાર્થીઓનો ઉત્સાહ વધારેલ. આ કાર્યક્રમમાં કુલ ૦૭ કોલેજ તથા ૦૫ પોલીટેકનીકનાં એમ કુલ અનુક્રમે ૧૦૩ અને ૭૯ વિદ્યાર્થી-વિદ્યાર્થીનીઓએ વિવિધ એથલેટીક્સ જેવી કે, ૧૦૦ મીટર દોડ, ૨૦૦ મીટર દોડ, ૪૦૦ મીટર દોડ, ૮૦૦ મીટર દોડ, ૧૫૦૦ મીટર દોડ, ઉંચો કુદકો, લાંબો કુદકો, શોર્ટ પુટ, ચક્ર ફેંક, રીલે દોડ વગેરે માં ઉત્સાહભેર ભાગ લીધેલ.

સદર કાર્યક્રમનો સમાપન સમારોહ તા. ૦૩/૦૩/૨૦૨૩ નાં રોજ નિયામકશ્રી, વિદ્યાર્થી કલ્યાણ, આ.કૃ.યુ., આણંદ ડૉ. ડી. એચ પટેલનાં અધ્યક્ષપણા હેઠળ યોજાઈ ગયો કે જેમાં અતિથિ વિશેષ તરીકે આંતરરાષ્ટ્રીય ખેલાડી શ્રી બાબુભાઈ પોણેયા તથા મુખ્ય મહેમાન તરીકે શ્રી વી. આર. બાજુપાઈ, એસ.પી., નડીયાદ હાજર રહેલ. આ સમારોહમાં વર્ષ દરમિયાન વિવિધ સ્પોર્ટ્સ સ્પર્ધાઓ તથા એથલેટીક સ્પર્ધામાં વિજેતા બનેલ વિદ્યાર્થીઓને પધારેલ મહાનુભાવો દ્વારા ઇનામ વિતરણ તથા ભાગ લેનાર વિદ્યાર્થીઓને પ્રમાણપત્રો એનાયત કરી તેઓને પ્રોત્સાહિત કરવામાં આવેલ.

જે અંતર્ગત કોલેજ કક્ષાએ એથલેટીક સ્પર્ધામાં કૃષિ મહાવિદ્યાલય, વસો વિજેતા બનેલ જ્યારે બાગાયત મહાવિદ્યાલય, આણંદ રનર્સ અપ જાહેર થયેલ. પોલીટેકનીક કક્ષાએ શેઠ. ડી. એમ. બાગાયત પોલીટેકનીક, વડોદરા વિજેતા બનેલ જ્યારે રનર્સ અપ કૃષિ પોલીટેકનીક, આણંદ બનેલ.

ઉપરાંત, જનરલ ચેમ્પયનશીપ માટે કોલેજ કક્ષાએ બં.અ. કૃષિ મહાવિદ્યાલય, આણંદ વિજેતા બનેલ જ્યારે કોલેજ ઓફ ફૂડ પ્રોસેસીંગ ટેકનોલોજી એન્ડ બાયોએનર્જી રનર્સ અપ જાહેર થયેલ. જ્યારે પોલીટેકનીક કક્ષાએ જનરલ ચેમ્પયનશીપનું વિજેતા સંયુક્ત રીતે કૃષિ પોલીટેકનીક, વસો અને શેઠ. મ.છ. કૃષિ પોલીટેકનીક, આણંદ બનેલ.

આમ, આણંદ કૃષિ યુનિવર્સિટીનો એથલેટીક્સ મીટ ૨૦૨૨-૨૩ નો કાર્યક્રમ કૃષિ મહાવિદ્યાલય-વ-કૃષિ પોલીટેકનીકનાં યજમાન પદે બંને કોલેજનાં આચાર્યશ્રી ડો.વી.પી.રામાણીનાં માર્ગદર્શન હેઠળ બંને એસઆરસી ચેરમેનશ્રીઓ ડો.પ્રતિક પંચાલ અને ડો.ચિરાગ વર્મા તથા સમગ્ર સ્ટાફગણનાં સઘન પ્રયત્નોથી સફળતાપૂર્વક પૂર્ણ થયેલ.

કાર્યક્રમની ઝાંખી





























